

اسلام کا نظام امن و امان

(جناب مولانا محمد ظفر الدین صاحب مفتاحی اراذل دارالعلوم دیوبند)

(۳)

قتل و خون ریزی کو بند کرنے کی سعی جس قدر اسلام نے کی ہے، وہ اپنی آپ
مثال ہے، اور اس سلسلہ میں موثر سے موثر جو اسلوب بیان ہو سکتا ہے، وہ سب
اختیار کیا گیا ہے ایک مرتبہ نبی کریم صلی اللہ علیہ وسلم نے فرمایا

لا یرزال المؤمن مہتقا صالحا ما لم یصیب دما حراما فاذا اصاب
مؤمن ہمیشہ نیکیوں کی طرف تیزی کرنے والا
نیکیو کار ہوتا ہے جب تک وہ حرام خون نہیں
کرتا، جب وہ اس گناہ میں مبتلا ہو جاتا ہے
تو وہ تھک جاتا ہے۔ (مشکوٰۃ)

حضرت عبداللہ بن عمرؓ کا بیان ہے، ان مہلک امور میں سے جن میں انسان اپنے
آپ کو ڈال کر بچا نہیں سکتا اور اس کی ہلاکت ضروری ہے، یہ بھی ہے کوئی ناحق خون
پہلے، جس کی کوئی شرعی وجہ نہ ہو۔

اعانت قتل اسلام کی نظر میں اسلام ناحق قتل و خون ریزی کو ایک لمحہ کے لئے برداشت نہیں
کرتا، ایک طرف وہ طرح طرح سے ان لوگوں کی مشکلیں باندھتا ہے، جو اس میں آلودہ
ہو کر خطا اٹھانے کے عادی ہو گئے ہیں، دوسری طرف عوام کو منع کرتا ہے کہ وہ اپنے
کسی عمل سے قاتل کی حوصلہ افزائی نہ کریں، آنحضرت صلی اللہ علیہ وسلم نے فرمایا

من اعان علی قتل مسلم ولو بشبیط
جو شخص کسی مسلمان کے قتل میں کوئی مدد کرے گا،

لے بخاری کتاب الثیبات ج ۲ ص ۱۰۱۲

کلمۃ جاء یوم القیامۃ مکتوباً بیدین
عینید آیس من رحمۃ اللہ

(ابن کثیر ج ۱ ص ۳۳۵)

خواہ وہ ایک کلمہ ہی سے کیوں نہ ہو، تو وہ قیامت
کے دن اس طرح آئے گا کہ اس کی پیشانی پر
لکھا ہوگا کہ "خدا کی رحمت سے یا یوس"

انسانی فریضہ | پیغمبر اسلام صلی اللہ علیہ وسلم فرماتے ہیں کہ ایسے موقع پر ایک مسلمان کا فریضہ یہ ہے
کہ قاتل کا ہاتھ تھام لے، اور اس کو اس جرمِ عظیم سے جس طرح بن پڑے روک دے،
ارشادِ نبوی ہے

لا یقین احداً منکم موقفاً یقتل

فیہ رجل ظلما فان اللعنة تنزل

علی من حضرہ حیث لم یدفعوا

عندہ ولا یقین احد منکم موقفاً

یضوب فیہ رجل ظلما فان اللعنة

تنزل علی من حضرہ حیث لم

یدفعوا عندہ (جمع الفوائد ج ۱ ص ۲۷۵)

تم میں سے کوئی ایسی جگہ موجود نہ ہو، جہاں ظلم

و جور سے ایک انسان قتل کیا جا رہا ہو، مگر با اس

ہمدہ اس کی طرف سے مدافعت نہیں کرتا تو وہ

قابل لعنت ہے جس پر لعنت نازل ہوتی رہتی

ہے اور تم میں سے کوئی ایسی جگہ موجود نہ ہو! جہاں

ظلماً ایک شخص کو زد و کوب کیا جا رہا ہے مگر پھر

بھی وہ اسے نہیں بچاتا اور نہ اس کی حمایت میں

لڑتا ہے تو وہ مستحق لعنت ہے کہ اس پر لعنت

برستی ہوگی، جب اس کی طرف سے لوگ مدافعت

نہ کریں۔

جس طرح ایک مسلمان کا فریضہ یہ ہے کہ ظالم کو پوری قوت کے ساتھ ظلم سے

روک دے، اور خونِ ناحق سے قاتل کو بچالے، اسی طرح اس مقتول کی جان بچانا

بھی حتی الوسع انسانی فریضہ ہے۔

اشارہ قتل کا حکم | قتل کی ایک شکل یہ بھی ہے کہ انسان خود تو اپنا ہاتھ خون آلود نہ کرے، مگر

اپنے اثر و رسوخ سے کام لے کر کسی دوسرے کو اس سلسلہ میں استعمال کرے، اور

اس کے ذریعہ کسی بے گناہ کا سر قلم کرنے کی ناپاک کوشش کرے، اسلام اس صورت کو کبھی برداشت نہیں کرتا، اور اصل مجرم صاحب اثر و رسوخ ہی کو قرار دیتا ہے، حدیث میں ہے کہ آنحضرت صلی اللہ علیہ وسلم سے قاتل اور آمر کے متعلق سوال کیا گیا تو آپ نے فرمایا

قسمت الناس سبعین جزاً فلا آمر

تسعة وستون وللقاتل جزء

(جمع الفوائد عن احمد ج ۱ ص ۲)

آگ ستتر حصوں میں بانٹ دی گئی ہے ان میں سے انتہر حصے اس کے لئے ہوگی جو قتل کا حکم دیتا ہے اور صرف ایک حصہ اس قاتل کے لئے ہوگی جو دوسرے کے کہنے سے قتل کرتا ہے

اسی طرح حدیث میں ہے کہ قیامت کے دن قاتل و مقتول لائے جائیں گے، پس مقتول کہے گا، اے رب! پوچھئے کہ اس نے مجھے کس قصور پر قتل کیا، قاتل آمر کی طرف اشارہ کر کے جواب دے گا، اس نے مجھے حکم کیا تھا چنانچہ ان دونوں قاتل و آمر کے ہاتھ پکڑے جائیں گے اور دونوں کو ایک ساتھ جہنم میں جھینک دیا جائے گا۔

خودکشی قتل کا ایک طریقہ یہ ہے کہ آدمی خود اپنے کو ہلاک کر ڈالے، جس کو خودکشی سے تعبیر کرتے ہیں، اس صورت میں بھی چونکہ انسانی جان کا ضائع کرنا ہوتا ہے، اس لئے اسلام نے خودکشی کو بھی پوری قوت کے ساتھ روکا ہے اور ترمہیب کے وہ تمام ذرائع استحصال کئے ہیں، جس سے ڈر کر انسان اس کام سے باز آجائے، بلکہ اس کو ایسے ارادہ کی جڑ تک نہ ہو، خود قرآن میں اعلان ہے

ولا تقتلوا أنفسکم (النساء - ۵)

اور تم اپنی جانوں کو قتل نہ کرو

آگے اس کی سزا کا بھی تذکرہ ہے ارشادِ باری ہے

ومن یفعل ذلک عدواً وظلماً

اور جو کوئی تعدی اور ظلم سے یہ کام کرے گا، ہم فسوف نصلیہ ناراً (النار - ۵)

اس کو آگ میں ڈالیں گے۔

لا تقتلوا کے کئی معنی بیان کئے گئے ہیں، مگر ظاہر الفاظ سے خود کشی کی ممانعت بھی ثابت ہوتی ہے، اور خاکسار نے اسی لئے اس آیت کو یہاں نقل کیا ہے اور حدیثیں تو اس سلسلہ میں کافی ہیں، آنحضرت صلی اللہ علیہ وسلم نے ارشاد فرمایا

ومن قتل نفسه ليشئ في الدنيا
جو شخص جس چیز سے دنیا میں خود کشی کرے گا قیامت
عذاب بہ یوم القيامة (مسلم ج ۱)

ایک حدیث میں یہ الفاظ آئے ہیں

ومن ذبح نفسه ليشئ ذبحه
جو جس چیز سے اپنے آپ کو دنیا میں ذبح کرے گا، وہ

یوم القيامة (ایضاً) اسی چیز سے قیامت میں ذبح کیا جائے گا۔

خود کشی کی سزا ایک حدیث میں رحمت عالم صلی اللہ علیہ وسلم نے خود کشی کرنے والے کا حشر بیان کیا، کہ وہ کس طرح کے عذاب میں قیامت کے دن مبتلا ہوگا، خود کشی کا ایک طریقہ یہ ہے کہ آدمی اپنے کو کسی اونچی جگہ سے گرا کر ہلاک کر ڈالے، دوسرا طریقہ یہ ہے کہ زہری کر اپنے کو موت کے گھاٹ اتار لے، اور تیسرا طریقہ اپنے کو ذبح کر لینا ہے، ان کے علاوہ بھی طریقے ہیں، مگر کسی صورت میں اسے معاف نہیں کیا جائے گا، آپ نے فرمایا

من تردى من جبل فقتل نفسه
جو شخص پہاڑ سے گرا کر اپنے آپ کو مار ڈالتا ہے

فهو في نار جهنم يتردى فيها
وہ مرنے کے بعد جہنم کی آگ میں گرتا جائے گا

خالداً مخلداً فيها ابداً، ومن
جس میں اسے ہمیشہ ہمیشہ رہنا ہے اور جو شخص

تمسى سما فقتل نفسه، فسمه في
زہری کر اپنے آپ کو ہلاک کرتا ہے اس کا زہر اس

يداه يتحساه في نار جهنم خالداً
کے ہاتھ میں ہوگا اور جہنم کی آگ میں وہ اس

مخلداً فيها ابداً، ومن قتل نفسه
کو ہمیشہ پتیار ہے گا اور جو اپنے آپ کو کسی ہتیا

بجد يدتفخ يدته في يده يتوجع
سے مار ڈالتا ہے تو اس کا وہ ہتیار اس کے ہاتھ

بها في بطنه في نار جهنم خالداً
میں ہوگا اور جہنم کی دکھتی آگ میں اسے ہمیشہ اپنے

مخلدۃ فیہا ابدًا (للسنة الامالک) پیٹ میں بھونکتا رہے گا۔

(جمع الفوائد ج ۱ ص ۲۷۹)

اپنا آپ گلا گھوٹنے کے متعلق ارشادِ نبوی ہے

الذی یخنق نفسہ یخنقہا فی الدنیا
جو شخص اپنا آپ گلا گھوٹتا ہے جہنم کی آگ میں

(جمع الفوائد) (اسی طرح) گھونٹتا رہے گا۔

اپنے آپ کو بھالا، نیزہ، اور بندوق کی گولی مار لینا، اس کے متعلق ارشادِ

نبوی ہے

والذی یطعن نفسہ یطعنہا
اور جو اپنے کو نیزہ مار کر ہلاک کرتا ہے وہ جہنم کی

فی الناس۔ للبخاری (ایضاً) آگ میں اپنے آپ کو نیزہ مارتا رہے گا۔

قتل کا ارادہ اور اس کا حکم | قاتل کے جذبہ کی خواہ وہ کسی بھی ناجائز موقع سے ہو، اسلام مذمت

کئے بغیر نہیں رہتا، چنانچہ ایک دفعہ سرور کائنات صلی اللہ علیہ وسلم نے فرمایا کہ جب دو

مسلمان تلوار لے کر باہم مقابلہ کے لئے نکلیں، اور کوئی ان میں سے مارا جائے، تو قاتل

و مقتول دونوں ہی جہنم میں جائیں گے، پوچھا گیا کہ قاتل تو اپنے جرم میں جائے گا لیکن مقتول

کیوں؟ آپ نے فرمایا

انہ کان حربیاً علی قتل صاباً
اس لئے کہ وہ اپنے ساتھی کے قتل کا خواہش

(بخاری ج ۱ ص ۷) مند تھا۔

ہتھیار پر کنٹرول | اور یہی وجہ ہے کہ قتل تو بہر حال قتل ہے، اسلام یہ بھی پسند نہیں کرتا آدمی ایسی

ہدیت اختیار کرے جس سے کسی کو زخم پہنچنے کا معمولی اندیشہ بھی ہو، یا کسی کے قلب میں اس

کی طرف سے شبہ بھی پیدا ہو، ارشادِ نبوی ہے

من حمل علینا السلاح فلیس
جو ہم مسلمانوں پر ہتھیار اٹھائے وہ ہم میں سے

متارواہ البخاری) نہیں ہے

حافظ ابن حجر تحریر فرماتے ہیں

المراد من حمل عليهم السلاح
لقتالهم لمانية من اذخا العرب
عليهم لا من حملوا حراستهم
(فتح الباری ج ۱۲ ص ۱۴۳)

یعنی مراد یہ ہے کہ جو مسلمانوں سے قتال کے لئے ہتھیار
اٹھائے، اس لئے کہ اس صورت میں ان کو مرحوب
کرنا ہے، ہاں وہ مطمئن نہیں ہے جو مسلمانوں
کی حفاظت کے لئے ایسا کرے۔

نگلی تلوار کا حکم ارحمت عالم صلی اللہ علیہ وسلم نے نگلی تلوار لے کر چلنے کی ممانعت فرمادی تھی،
کہ مبادا کسی کو دھوکہ سے کوئی خراش آجائے، یا کسی کو قلب کی کمزوری کی وجہ سے نگلی تلوار
دیکھ کر خطرہ محسوس ہونے لگے۔

نھی رسول اللہ صلی اللہ علیہ
وسلم ان يتعاطى السيف مسلوا
رواه الترمذی (مشکوٰۃ کتاب القصاص)

رسول اکرم صلی اللہ علیہ وسلم نے اس سے روکا کہ نگلی
تلوار لی۔ دی جائے۔

تلوار اٹھانے کا گناہ قتل و خون کی برائی ذہن نشین کرنے اور دنیا سے فتنہ و فساد کے مٹانے کے
لئے آپ نے ارشاد فرمایا

لجھنم سبعة ابواب، باب منها
من سئل السيف على امتي او
على امة محمد رواه الترمذی
(مشکوٰۃ کتاب القصاص)

دوزخ کے سات دروازے ہیں، ان میں سے ایک
دروازہ اس مجرم کے لئے ہے جو میری امت یا امت
محمد صلعم پر تلوار چلائے،

گویا کوئی ایسا پیرایہ باقی نہ چھوڑا گیا، جس سے امت کا ذہن اس سلسلہ میں راہِ راست
پر لگ سکتا تھا، مختلف انداز سے کوشش کی گئی ہے، کہ انسان قتل اور خون ریزی کے
نقصان کو سمجھ کر اس سے بے زاری کا اعلان کر دے اور فتنہ و فساد سے ہاتھ اٹھالے، ایک
موقع سے آں حضرت صلی اللہ علیہ وسلم نے فرمایا

من اشار لی اخیر مجدیدتہ
فان الملائکۃ تلعنہ حتی یضعہا
وان کان احاکہ لابیہ وامہ وولہ
الجاسری (مشکوٰۃ کتاب القصاص)
جو شخص اپنے مسلمان بھائی کی طرف ہتھیار سے اشارہ
کرتا ہے اس پر فرشتے لعنت کرتے ہیں، تا آنکہ وہ
اسے رکھ نہ دے، اگرچہ وہ اس کا سکا بھائی ہی
کیوں نہ ہو۔

شیخ عبدالحق محدث دہلوی لکھتے ہیں

آجنا قصد وجد گنجائش ندارد، مجرد ہزل و
لعب خواهد بود، با وجود آن متوجہ می
شود لعنت نبوی مبارک است در
اس حدیث میں اشارہ سے مراد ہنسی مذاق کے طور
پر ہے، کیوں کہ قصد و ارادہ کے معنی لئے جانے کی
گنجائش نہیں ہے اور با اس ہمہ پھر کبھی لعنت کا متوجہ
ہونا قابل عبرت ہے، گویا اس سے شدت کے
نبی (اشعۃ اللمعات ج ۳ ص ۲۵۲)

ساتھ روکنا ہے

پیرایہ بیان ہر موقع سے ایسا اختیار کیا گیا ہے کہ انسانی ذہن میں انسانی خون، اور امن و
امان کی قدر و قیمت مضبوطی سے جم جائے، اور پھر اس کو اس سلسلہ میں مزید سوال کی ضرورت
باقی نہ رہے۔

اسلام کے سوا یہ اہتمام انسانی امن و امان کا کہاں مل سکتا ہے؟ اور ہمارے اس موجودہ
دور میں ایسے امن و امان کا تصور بھی نہیں ہو سکتا ہے، اور کیسے ہو سکتا ہے جب کہ جانوروں
کی قدر و قیمت انسان کے مقابلہ میں مذہبی ہنج سے زیادہ ہو، یہ تو اسلام ہی کو فخر ہے کہ اس نے
پوری قوت سے انسانی احترام کی برتری کا اعلان کیا، اور ساری مخلوقات کو اس کا تابع اور
خدمت گزار قرار دیا۔

ہتھیار کو چمپا کر رکھنا چاہیے | کھلے ہتھیار سے اشارہ کرنے کو کیوں روکا گیا؟ خود حدیث ہی میں اس
کی وجہ بھی بیان کی گئی ہے رحمت عالم صلی اللہ علیہ وسلم نے فرمایا کہ تم میں کوئی اپنے بھائی کی طرف
ہتھیار سے اشارہ نہ کرے۔

فانہ لایدسی لعل الشیطان یذرع
فی یدہ فیقع فی محضرتہ من النار
(متفق علیہ ایضاً)

کیوں کہ اسے خیر نہیں کہ شاید شیطان دسوسہ ڈال
دے اور ہاتھ غلطی پر آمادہ ہو جائے اور اس طرح
وہ جہنم کے غار میں جا پڑے :-

اسلام نے یہی بیان کر دیا ہے کہ دھار تیز ہتھیار کس طرح لے کر چلنا چاہیے اس
سلسلہ میں تاکید ہے کہ طریقہ ایسا ہو کہ جس سے نہ کسی کو ضرر پہنچے کا اندیشہ رہے اور نہ کسی کے
قلب میں کوئی خطرہ پیدا ہو سکے، آنحضرت صلی اللہ علیہ وسلم نے فرمایا

اذا مر احدکم فی مسجدنا و فی
سوقنا و معہ نبل فلیمسک علی نصھا
ان یصیب احداً من المسلمین
منہا بشئ متفق علیہ (ایضاً)

تم میں سے جب کوئی مسجد یا بازار سے گذرے اور
اس کے ساتھ میں تیر ہو، تو اسے چاہیے کہ اس
کی پہلی کوتھام لے، تاکہ دھوکہ سے بھی کسی مسلمان
کو کوئی تکلیف نہ پہنچے۔

اس حدیث میں مسجد اور بازار کا تذکرہ ہے، لیکن مراد ہر وہ جگہ ہے جہاں آدمیوں کا مجمع
ہو خواہ وہ دینی عبادت کی وجہ سے، یا دنیاوی ضرورتوں کی وجہ سے، چنانچہ شیخ عبدالحق
حدیث دہلوی نے لکھا ہے

و سائر مجامع ذرہ حکم آنسرت (اشعۃ اللہجات) تمام مجامع اسی حکم میں ہیں۔

خون میں مساوات | پھر یہ کہ انسانی جانوں کا یہ احترام ایسا ہے، جس میں آزاد و غلام، امیر و عسیر
سلطان و گدا کسی کی کوئی تمیز نہیں، سب کے لئے حکم برابر ہے، اور سب کی جان لائقِ صد
احترام ہے، نبی کریم صلی اللہ علیہ وسلم نے فرمایا

المسلمون تتکافؤ ماعھم
مسلمانوں کے خون برابر ہیں

(مشکوٰۃ کتاب القصاص)

شیخ عبدالحق محدث دہلوی اس حدیث کے ضمن میں رقمطراز ہیں

گفت آن حضرت مسلمانان برابر است
آن حضرت صلعم نے فرمایا کہ مسلمانوں کے خون

خونہا ایشاں در قصاص و دیت فضل
 مسئلہ قصاص و دیت میں برابر ہیں، اس باب
 میں نہ شریف کو کمینہ پر فضیلت ہے، نہ بڑے
 کو چھوٹے پر، نہ عالم کو جاہل پر، اور نہ مرد کو عورت
 پر، جیسا کہ جاہلیت میں تھا، اسلام اس کے
 برعکس مساوی درجہ کرتا ہے

غلام کے خون کا احترام | چنانچہ حضرت سمرہ کا بیان ہے کہ رسول الثقلین صلی اللہ علیہ وسلم نے فرمایا
 من قتل عبداً قتلناہ و من جلع
 عبداً جلعناہ رواہ الترمذی
 جو شخص اپنے غلام کو قتل کرے گا، ہم اسے قتل
 کریں گے جو اپنے غلام کی صورت بگاڑے گا، ہم
 اس کی صورت بگاڑیں گے۔
 (مشکوٰۃ کتاب القصاص)

قتل پر اعانت اور اس کی سزا | قتل پر ادنیٰ اعانت بھی جائز نہیں ہے جس کی تفصیل قصاص کی بحث
 میں آئے گی، اُن حضرت صلی اللہ علیہ وسلم نے فرمایا

اذا امسك الرجل وقتله الآخر
 لقتل الذي قتل ويجلس الذي
 امسك رواه الدارس قطنی (ایضاً)
 جب کسی شخص کو ایک شخص تقاضا رکھے اور دوسرا قتل
 کرے تو جس نے قتل کیا ہے وہ قصاص میں قتل
 کیا جائے گا اور جس نے پکڑا ہے اسے قید کیا جائے گا۔
 حضرت شیخ محدث دہلوی لکھتے ہیں

اپاوشیدہ نہ مانڈ کر ایس اعانت است و در
 اعانت بر قتل بحکم احادیث دیگر قصاص
 آمدہ است مگر آنکہ ایس حدیث منسوخ
 یہ بات مخفی نہ رہے کہ مقتول کو پکڑنا قاتل کی اعانت
 ہے اور قتل میں اعانت ایسا جرم ہے کہ دوسری
 حدیثوں میں آیا ہے کہ اس پر قصاص ہے لیکن ہو
 سکتا ہے کہ یہ حدیث منسوخ ہو۔
 باشد (اشعۃ اللمعات ج ۳ صفحہ ۲۱)

امن و امان میں خلل کبھی خشت باری سے بھی ہوتا ہے، کہ دھوکہ سے کہیں کسی کو چوڑ
 آگئی، تو پھر وہی بڑھ کر جنگ کا شعلہ بھڑکا سکتی ہے اور ان کی آن میں انسانوں کا سارا

اطمینان و سکون اس کی نذر ہو سکتا ہے ، حفظ ما تقدم کے طور پر اسلام نے اس طرح کی چیزوں سے بھی منع کیا ہے ، پیغمبر اسلام صلی اللہ علیہ وسلم کا ارشاد ہے کہ خشت باری نہ کیا کرے چنانچہ عبداللہ بن منفل کا بیان ہے کہ انھوں نے کسی کو ڈھیلہ بازی کرتے ہوئے دیکھا تو اس سے کہا ایسا نہ کرو کیوں کہ

فان رسول اللہ صلی اللہ علیہ

آنحضرت صلی اللہ علیہ وسلم نے سنگ باری سے

وسلم نہی عن الخذف وقال انه

منع فرمایا ہے اور آپ کا ارشاد ہے کہ اس سے

لا یصاد بہ صید ولا ینکأ عدو

نہ کوئی شکار شکار کیا جا سکتا ہے اور نہ اس سے

ولکنها قد تکسر السن وتفقأ العین

دشمن کو قتل کیا جا سکتا ہے ، ہاں یہ الیتہ ہوتا ہے

متفق علیہ (ایضاً)

کہ کبھی اس سے دانست ٹوٹتے ہیں اور کبھی آنکھیں پھوٹتی ہیں

امن امان کی تاکید ان تمام گوشوں پر اسلام کی نظر ہے ، جہاں سے امن و امان میں خلل کا اندیشہ پیدا ہو سکتا ہے اور محبت کی جگہ عداوت راہ پاسکتی ہے ، آنحضرت صلی اللہ علیہ وسلم نے بڑے اہتمام کے ساتھ اپنی زندگی کے آخری ایام میں امت کو تاکید فرمائی تھی کہ وہ انس و محبت کی جگہ قتل و خون ریزی کے جذبہ کو نہ آنے دیں۔

لا ترجوا بعدی کفاراً یضرب بعضکم

مرے بعد کافروں کا ساتھ نہ اختیار کر لینا، کہ تم

وقام بعض (بخاری - ۱۱۴۰/۳)

میں سے بعض بعض کی گردن مارنے لگے۔

جس درد کے ساتھ یہ فرمایا تھا اس کا اندازہ اس وقت ہو سکتا ہے ، کہ بشت نبوی

سے پہلے کی تاریخ سامنے ہو ، اور پھر آپ کی جدوجہد کا منظر آنکھوں میں پھر رہا ہو۔

حجۃ الوداع میں پیام نبوی | جس انداز میں رحمت عالم صلی اللہ علیہ وسلم نے امن و امان کی تبلیغ کی ،

قتل و خون ریزی کے دروازہ کو بند کیا ، اور کائنات انسانی میں انسانی جان کی قدر و قیمت بتائی

اس کا اجمالی نقشہ آپ کے سامنے آگیا ، اخیر میں وہ حدیث بھی سن لیجئے جس کا تعلق حجۃ الوداع

کے خطبہ سے ہے ، جہاں ایک لاکھ کے قریب انسان موجود تھے ، آپ نے ارشاد فرمایا۔

فان الله تعالى قد حرم عليكم دماءكم
واموالكم واعراضكم الا بحقها لكونه
يومكم هذا في بلدكم هذا، في شهر
هذا (بخاری باب ظہر المؤمن حی)

اللہ تعالیٰ کا فرمان ہے کہ تم پر تمہارے خون، تمہارے
مال اور تمہاری آبروزمین حرام کر دی گئیں تمہارے
آج کے دن کے حرمت کی طرح، تمہارے اس
شہر اور اس مہینہ میں، مگر یہ کہ حق کے لئے ہوں۔

اس کی اہمیت جاننے کے لئے پھر اخیر میں انسانوں کے سیلاب کو مخاطب کر کے فرمایا
الاہل بلغت ثلاثا کل ذالک
مجبوبینہ الا نعم (ارضاً)

کیا میں نے پیغام حق پہنچا نہیں دیا؟ اسے تین مرتبہ
فرمایا، سمجھوں نے سیک زبان جواب دیا، جی ہاں ضرور

کوئی معاشرہ اس سے زیادہ انسانی جان کی قدر و منزلت ازر کیا جتا سکتا ہے، جو
کچھ عرض کیا گیا اسے بار بار پڑھئے اور سوچئے کیا کوئی گوشت افہام و تفہیم کا آپنے اٹھا رکھا،
جس مومن کی ان تمام احادیث پر نظر ہوگی، غیر ممکن ہے وہ انسانی جان کا جیسا احترام چاہئے
اس میں کوئی کسر اٹھا رکھے۔

خون کی اہمیت اسلام میں اجماعی زندگی میں انسانی خون کی قیمت کا فریدانہ اندازہ اس حدیث سے
لگائیے، جس میں عبداللہ بن عمر رضی اللہ عنہما کا بیان ہے کہ سرور کائنات نے فرمایا

اول ما یقضی یوم القیامۃ فی الدماء
(بخاری کتاب اللیات ج ۲ ص ۱۱)

قیامت میں جس سسلا کا پہلے فیصلہ کیا جائے گا، وہ
خون کا کیس ہوگا۔

امام نووی لکھتے ہیں

فیہ تغلیظ اہل الدماء (شرح مسلم

ج ۲ ص ۱۱)

حافظ ابن حجر لکھتے ہیں

ای اول القضاء یوم القیامۃ القضاء
فی الدماء ای فی امر المتعلق بالدماء

یعنی قیامت میں پہلا فیصلہ خون کا فیصلہ ہوگا یعنی
خون سے متعلق مقدمات کے فیصلے ہوں گے۔

وفیہ عظیم امر القتل لان الابدان
اس حدیث میں مسئلہ قتل کی اہمیت ہے کہ ابتدا کا
انما یقع بالاحم (فتح الباری ج ۱۲ ص ۱۶۶) میں اہم معاملہ سے ہوتی ہے۔

عبادات اور انفرادی چیز میں نماز سے متعلق سوال ہو گا اور اجتماعی اور حقوق العباد
امور میں سب سے پہلے اہمیت کے پیش نظر خون کا مقدمہ سامنے آئے گا، کیوں کہ بندوں پر
مظالم کے سلسلہ میں سب سے بڑا ظلم یہی ہے۔

ابن العربی فرماتے ہیں

ثبت النہی عن قتل البھیمة بعیر
حق والوحید فی ذالک فکیف
لقتل الادی فکیف بالمسلم فکیف
بالتقی الصالح (فتح الباری ج ۱۲ ص ۱۶۶)

جب ناحق چوپایوں کے قتل کی بھی ممانعت ثابت
ہے اور اس سلسلہ میں وحید میں بھی پھر قتل
انسان کی کتنی اہمیت ہوگی اور اس سے بڑھ کر
مسلمان کی اور اس سے بڑھ کر خدا ترس اور نیکو کار کی

اسلام سب سے پہلے دل پر قبضہ کرتا ہے اور ہر چیز کی اہمیت سب سے پہلے دل ہی میں
جاگزیں کرنے کی سنی کرتا ہے چنانچہ اس سلسلہ میں اس نے پہلے اپنا سارا زور اسی پر صرف
کیا ہے، کہ انسان کے رگ و پے میں یہ بات پیوست ہو جائے کہ انسانی جان کی بڑی
قیمت ہے اور اس کی حفاظت ہر شخص کا دینی اخلاقی اور انسانی فریضہ ہے۔

دینِ قیم کے یہ وہ زریں اصول ہیں جن کے قلب میں راسخ ہو جانے کے بعد ساری
عدالتوں کے باوجود مسلمان ایک لمحہ کے لئے قتلِ ناحق کے مسئلہ میں تذبذب میں مبتلا نہیں
ہوتا ہے بلکہ اس خیال کے آتے ہی اس کی زبان پر لاسول ولا قوۃ الا باللہ کا جملہ آتا ہے، اور
بے زاری کا اعلان کر کے علیحدہ ہو جاتا ہے۔

قاتل کی سزا اسلام میں اگر بااِین ہما انسان، انسان ہے، فرشتہ نہیں ہے، کبھی وہ ان تمام
حقائق کے باوجود شیطانی وسوسوں میں گرفتار ہو جاتا ہے، اور جو نہ کرنا چاہیے وہ کر گزرتا
ہے، مختلف محرکات ہیں، جو کھوڑی دیر کے لئے اس کی عقل پر پردہ ڈالتے ہیں، اور دینِ قیم

کے روشنی کے باوجود وہ اپنے آپ کو تاریکی میں محسوس کرتا ہے ، اور پھر وہ ناجائز قتل و خون ریزی پر اتر آتا ہے اسلام نے انسان کی ان نفسیاتی بیماریوں کے پیش نظر شہری قانون نافذ کیا ہے کہ اگر وہ خدا سزا اپنے ہاتھوں کو خون آلود کر لے تو اس کی ایسی سزا ہونی چاہیے ، جو آئندہ دوسروں کے لئے عبرتناک ہو۔

قصاص وراس کی نوعیت | اسلام نے ایسے موقع کے لئے ”قصاص“ کا حکم نافذ کیا ہے،

ارشادِ ربانی ہے

يَا أَيُّهَا الَّذِينَ آمَنُوا كُتِبَ عَلَيْكُمُ
الْقصاصُ فِي الْقَتْلِ الْحَرَامِ بِالْحَرَامِ
وَالْعَبْدِ بِالْعَبْدِ وَالْأَنْثَى بِالْأَنْثَى
مُسْلِمُونَ! مَقْتُولُونَ كَاقْتِصَاصِ (خون کا عوض)
تم پر فرض کیا گیا ہے ، آزاد بدلے آزاد کے ، اور
غلام بدلے غلام کے ، اور عورت بدلے عورت کے

(بقرہ ۲۲)

حضرت تھانویؒ کا تفسیری ترجمہ ملاحظہ فرمائیے ، لکھتے ہیں

”اے ایمان والو! تم پر قانونِ قصاص فرض کیا جاتا ہے ، مقتولین بقتلِ عمد کے بارے میں یعنی ہر آزاد آدمی قتل کیا جائے ، ہر دوسرے آزاد آدمی کے عوض میں ، اور اسی طرح ہر غلام دوسرے غلام کے عوض میں ، اور اسی طرح ہر عورت دوسری ہر عورت کے عوض میں ، گو یہ قاتلین بڑے درجہ کے اور مقتولین چھوٹے درجہ کے ہوں ، جب بھی سب کو برابر سمجھ کہ قصاص لیا جائے گا ، یعنی قاتل کو سزا میں قتل کیا جائے گا۔“

قصاص میں عدل و مساوات | اس آیت کے سلسلہ میں ابو بکر جصاصؒ لکھتے ہیں

وهذه الآية تدل على قتل الحر
بالعبد والمسلم بالذمي والرجلي
بالمرأة لما بيناه من اقتضاء اول
یہ آیت بتاتی ہے کہ ہر (آزاد) غلام کے بدلہ
قتل کیا جائے گا اور مسلمان کا فرزدی کے بدلہ
اور مرد عورت کے بدلہ ، جیسا کہ ہم نے پہلے بیان

لہ بیان القرآن ج ۱ ص ۱۰۱

الحطاب ایجاب عموم القصاص کیا ہے کہ خطاب کے ابتدائی حصہ کا اقتضا تمام مقتولین
فی سائر القتلی (احکام القرآن ج ۱) ۱۳۵ میں قصاص کا وجوب سمجھ میں آتا ہے۔

قصاص میں عدل و مساوات کی صراحت اس آیت قرآنی میں موجود ہے ارشادِ باری

تعالیٰ ہے :-

وکتبنا علیہم فیہا ان النفس
بالنفس والعین بالعین
والا لوف بالالف والاذن
بالاذن ، والسن بالسن ،
والجروح قصاص (المائدہ - ۷)

اور ہم نے اس میں ان پر لکھ دیا کہ جان کے بدلہ جان
اور آنکھ کے بدلے آنکھ، اور ناک کے بدلے ناک
اور کان کے بدلے کان اور دانت کے بدلے
دانت، اور سب زخموں کا بدلہ برابر۔

حضرت مولانا تھانویؒ لکھتے ہیں

« النفس بالنفس میں آزاد اور غلام، اور مسلمان اور کافر ذمی، اور مرد اور عورت اور کبیر

اور صغیر اور شریف اور رذیل اور بادشاہ اور رعیت سب داخل ہیں» (بیان القرآن ج ۳ ص ۳۵)

قصاص عہد نبوی میں | حضرت انسؓ کا بیان ہے کہ ایک مسلمان عورت کو ایک یہودی نے مار ڈالا،
اس کے عوض نبی کریم صلی اللہ علیہ وسلم نے اس یہودی کو بھی قصاص میں قتل کر ڈالا۔

(بخاری باب قتل الرجل بالمرأة)

اسی طرح حدیث میں ہے کہ خدمتِ نبوی میں ایک مسلمان پیش کیا گیا، جس نے
ایک ذمی کافر کو قتل کر دیا تھا چنانچہ آپ نے حکم فرمایا اور اس قاتل مسلمان کو قتل کیا گیا

(شرح معانی الآثار ج ۲ ص ۱۱۱)

قصاص میں یہ شرط نہیں ہے کہ مقتول کمال ذات و صفات میں قاتل کے بالکل
برابر ہو چنانچہ اعضاء کا صحیح و سالم اس شخص کے قصاص میں قتل کیا جائے گا جس کے اعضاء
کٹے ہوئے ہوں، یا جس کے اعضاء مثل ہوں، اسی طرح عالم، جاہل کے بدلے، لیس

کمینہ کے بدلے عاقل، مجنون کے بدلے تندرست بیمار کے بدلے اور بالغ، بچے کے بدلے قصاص میں قتل کیا جائے گا۔

اگر ان مذکورہ اوصاف کا لحاظ کیا جائے، تو قصاص کا قانون ہی ناقذ العمل باقی درہے اسی وجہ سے جان کے معاملہ میں ان اوصاف و کمالات کا لحاظ نہیں کیا گیا ہے بلکہ جان از اس کی قیمت کا لحاظ قانوناً تسلیم کیا گیا ہے۔

قصاص کا فائدہ | اسلام نے یہ قانون اس لئے بنایا ہے کہ قتل کا مجرم اپنے جرم کی پاداش پالے اور پھر اس سے ہمیشہ کے لئے باز آجائے اور ساتھ ہی دوسرے اس سزا کو دیکھ کر عبرت و بصیرت حاصل کریں اور ظلم و زیادتی کی ان میں جرأت پیدا نہ ہو سکے، دوسری طرف اس کا فائدہ پہنچے کہ مقتولین کے دشمن اور حامیوں کا غیظ و غضب ٹھنڈا پڑ جائے اور ان میں رد عمل و انتقام کا جوش موجزن ہو کر امن و امان کے خرمین کو خاکستر نہ بنانے پائے، یہی وجہ ہے کہ قرآن پاک نے قصاص کو حیات سے تعبیر کیا ہے، ارشادِ باری ہے۔

ولکم فی القصاص حیاة یا اولی
اور اے عقل مندو! قصاص میں تمہارے لئے
زندگی ہے

الالباب (بقرہ - ۲۲)
قصاص میں حکمت | حافظ ابن کثیر لکھتے ہیں

وفی شرع القصاص لکم دھو
قتل القاتل حکمت عظیمہ دھو بقاء
المہمج و صونہا لانہ اذا علم القاتل
انہ یقتل انکف من صنیعہ
نکان فی ذالک حیاة النفوس
(تفسیر ابن کثیر ج ۱ ص ۲۱)

قصاص کی مشروعیت میں عظیم الشان حکمت ہے
اور وہ یہ کہ جان کی حفاظت اور اس کی بقا ہے اس
وجہ سے کہ جب قاتل کو یہ یقین ہو جائے گا کہ وہ بھی
قصاص میں قتل کیا جائے گا تو وہ اپنے جرم سے
رک جائے گا۔ اور اس طرح یہ چیز لوگوں کے لئے
باعث حیات بن جائے گی۔

ابوالعالیہ کا بیان ہے

جعل الله القصاص حياة فكم
من يعجل ويريد ان يقتل فتمنع
مخافة ان يقتل (ایضاً)

اللہ تعالیٰ نے قصاص میں زندگی رکھی ہے اس
لئے کہ کہتے ہیں جو قتل کا ارادہ کرتے ہیں مگر یہ
خوف ان کو روک دیتا ہے کہ پھر تم بھی بدلے
میں قتل کئے جاؤ گے۔

ابھی ہندو پاک میں ردِ عمل کے نام پر جس طرح لاکھوں ہندو مسلم خاک و خون میں تڑپے، وہ
نتیجہ تھا۔ مذہبی جذبہ انتقام کا، اگر دونوں حکومتیں قاتلین کو واجب سزائیں دیتیں تو یہ تعداد سیکڑوں
سے آگے نہ بڑھتی، اس لئے کہ یہ دیکھ کر تسکین ہوتی کہ حکومت قاتلوں کو ان کے جرم کی سزا خود
دے رہی ہے، دوسری طرف قاتلوں کی حوصلہ افزائی بھی نہ ہوتی، اور پھر ان کی سمیتیں فوراً ٹوٹ جاتی
ورثائے مقتولین کو ہدایتِ اسلام سے پہلے جیسا پہلے اشارہ کر آیا ہوں، انتقام کے نام پر خون ریزی
کا بازار گرم رہا کرتا تھا اسلام نے قصاص کا عدل پرور قانون نافذ کر کے اس مرض کا خاتمہ کر دیا،
قرآن نے جہاں جہاں قصاص کا قانون بیان کیا ہے وہاں پوری قوت سے ورثاء مقتولین کو زیادتی
سے منع بھی کیا ہے، چنانچہ پہلی آیت کتبِ علیکم القصاص کے اخیر میں یہ بھی اعلان فرمایا گیا،
فمن اعتدى بعد ذلك فله عذابٌ الیم (لقرہ - ۲۲)

مشرکین سے قتال کا جہاں ذکر کیا گیا وہاں بھی صراحت کی گئی ہے کہ زیادتی نہ ہونے پائے،
بس برابر برابر ہو۔

الشهر الحرام بالشهر الحرام والعمارة
قصاص فمن اعتدى عليكم فاعذوا
عليه مثل ما اعتدى عليكم واتقوا
الله واعلموا ان الله مع المتقين

حرمت والاہینہ بدلا (مقابل) ہے حرمت والے مہینے کا اور
ادب رکھنے میں بدلا ہے پھر جس نے تم پر زیادتی کی تم اس پر
زیادتی کرو جیسی اس نے زیادتی کی تم پر اور ڈرتے رہو اللہ
سے اور جان لو کہ اللہ ساتھ ہے پرہیزگاروں کے۔

(لقرہ - ۲۲)

صاحب تفسیر المنار لکھتے ہیں

یہ آداب و شروط اسلام کے سوا اور کہیں نہیں پائے جاتے ہیں اور یہی وجہ ہے کہ اللہ تعالیٰ قصاص و عمانت کا حکم بیان کرنے کے بعد فرماتے ہیں کہ اللہ سے ڈرو، کسی پر ظلم اور زیادتی نہ کرو اسی طرح قصاص میں ظلم و جور پر نہ اتر آؤ، کہ تم اذیت کو شہی میں نمبر نہ لے جاؤ۔

وهذا الشروط والاداب
لا توجد الا في الاسلام ولذا
قال تعالى بعد شرح القصاص
والماثلات والنقوا الله فلا تقدر
على احد ولا تبغوا ولا تظلموا
في القصاص بان تزيد وفي

الایذنا ۶ (رج ۲ ص ۲۱۳)

مسئلہ قصاص میں غلط فہمی | اسلام نے قصاص میں جس عدل و مساوات کا ثبوت دیا، یہ بس اسی کا اور اس کا ازالہ حصہ ہے اور جن آداب و شرائط کا لحاظ رکھا ہے، یہ اسی کے لائق ہے، کہیں ڈھونڈے یہ جامعیت نہیں مل سکتی ہے، مگر بائیں ہمہ کچھ لوگ اپنی کم فہمی سے اسلام کے اس قانون پر منہ آتے ہیں، اور کہتے ہیں کہ قاتل کی جان لینا بہت بڑا ظلم ہے، ان کا منشا یہ ہے کہ قتل کے بجائے اسے جیل کی سزا دی جائے اور وہ سمجھتے ہیں کہ اس طرح ملک کی ایک جان سزا پا کر پھر کارآمد ہو سکتی ہے۔

لیکن جن لوگوں کو جماعتی نظام کا تجربہ ہے وہ اچھی طرح جانتے ہیں کہ ملک سے فتنہ و فساد اور قتل و خون ریزی کا بند کیا جانا اگر ضروری ہے تو اس کی صورت اس عدل و مساوات والے قصاص سے بہتر کوئی اور نہیں ہو سکتی، بدبخت افراد اگر یہ سن لیں کہ قتل کے بدلہ قتل نہیں ہے جیل ہے تو دنیا جانتی ہے کہ وہ جرم پر جرمی ہو جائیں اور ملک میں اور دھم مچادیں، اور کہتے پھر میں چلو فلاں کو مار ڈالو، جیل میں جا کر بھی کھانا ملے گا، سونے کا وقت بھی ملے گا اور کم و بیش کچھ دنوں بعد یہاں جیسا ہی آرام وہاں بھی محسوس ہونے لگے گا۔

پھر دھرمقتولین کے حامی و ناصر کبھی کبھی چین سے نہیں بیٹھ سکتے، وہ بھی دوسری طرف

سے موقع پا کر قتل و خون ریزی شروع کر دیں گے، اور کوشش کریں گے کہ بدلہ سود در سود وصول ہو اُس طرح ملک کا امن و امان جاتا رہے گا، ہم نے اپنے ملک میں اپنی آنکھوں سے دیکھا کہ آزادی کے بعد قتل و خون ریزی میں کسی گونہ اضافہ ہو گیا، اس کی وجہ اُس کے سوا کچھ نہیں ہے، کہ بد سختوں نے سمجھ لیا کہ بدلہ میں قتل ہونا تو نہیں ہے، مذہب کے نام پر ہمارے ساتھ رعایت ہوگی۔

ماہنامہ چیراغ راہ کراچی

کا

اسلامی قانون نمبر

پاکستان
میں
اسلامی
فکر و نظر
کے
مشہور
علمبردار

دستور اسلامی کے موضوع پر ماضی و حال کی ادھر و ادھر سے ایک یگانہ و منفرد اور بفضلِ خدا کامیاب کوشش

اس نمبر میں پہلی مرتبہ

ہندو پاکستان کے ساتھ ساتھ تمام عالم اسلام کے مشاہیر علماء اور مقننین اسلام کے ثمراتِ فکر و تحقیق پیش کئے جا رہے ہیں۔

اسلامی قانون کے ضوابط کی جدید ماحول میں ضرورت اُز ان کے طریقِ نفاذ پر خیال افروز بحث اور بصیرت افروز رہنمائی پیش کی گئی ہے۔

جدید پیرایہ اظہار میں اسلامی ضوابطِ تعزیر اور قواعدِ حکمرانی کی تشریح، نیز ان میں مضمر عظیم فوائد و منافع کی وضاحت کی گئی ہے۔ چیراغ راہ اپنی بلند پایہ اور دلنشین و دلِ تحقیقی نگار شاکی جہ سے ایک عام صحافتی نمبر کی بجائے

انشاء اللہ۔ ایک نہایت مستند علمی دستاویز

اسلامی قانون

میں ایک عظیم اور مستقل کتاب۔ ایک بردِ محققانہ دلیلِ نظر

نمبر اور۔ ایک تاریخی پیش کش۔ ثابت ہوگا

یہ نمبر، عصرِ حاضر کی واحد دستوری اسلامی ریاست یعنی مملکتِ پاکستان کے نئے آئین و معاشرتی تقاضوں کے پیش نظر جون میں شائع کیا جا چکا ہے

سائز بڑا

صفحات ۴۵۰

کتابت: اعلیٰ

طباعت: بھیس

قیمت ۸/۴ روپے

ماہنامہ چیراغ راہ کراچی نمبر